

मुख्य परीक्षा

प्रश्न- भारत को डिजिटल रूप से सशक्त और ज्ञानपूर्ण अर्थव्यवस्था में परिवर्तित करने के उद्देश्य से “डिजिटल इंडिया” कार्यक्रम की शुरुआत की गई है। इस कथन के आलोक में डिजिटल इंडिया कार्यक्रम के उद्देश्य व भविष्य में इसकी सफलता की संभावनाओं का मूल्यांकन कीजिए।

(15 अंक, 250 शब्द)

'Digital India Programme' has been envisioned as an ambitious Umbrella Programme to transform India into a digitally empowered and knowledge economy. In the light of this statement, evaluate the objectives of the Digital India Programme and the possibilities of its success in future.

(15 Marks, 250 Words)

मॉडल उत्तर

उत्तर- भूमिका-

डिजिटल इंडिया कार्यक्रम भारत को डिजिटल रूप से सशक्त और ज्ञानपूर्ण अर्थव्यवस्था में परिवर्तित करने के उद्देश्य से 1 जुलाई, 2015 को डिजिटल इंडिया सप्ताह के साथ प्रारम्भ किया गया। भारत को सशक्त बनाने के लिए सूचना प्रौद्योगिकी का अधिक से अधिक इस्तेमाल की यह एक अभिनव पहल है, जिसका विस्तार स्वास्थ्य, सेवा, रोजगार, शिक्षा, श्रम और वाणिज्य से संबंधित क्षेत्रों तक है।

उद्देश्य

पैरा बदलकर डिजिटल इंडिया कार्यक्रम के मुख्य उद्देश्य को बताएं, जो निम्नलिखित है।

- डिजिटल इंडिया कार्यक्रम का उद्देश्य इलेक्ट्रॉनिक सेवाओं, उत्पादों, विनिर्माण और रोजगार के अवसरों जैसे तमाम क्षेत्रों का समग्र विकास करना है।
- ब्रॉडबैंड हाइवे, मोबाइल जुड़ाव के लिए वैश्विक पहुँच, ई-शासन-प्रौद्योगिकी के माध्यम से सरकार में सुधार है, आदि मुख्य उद्देश्यों में से एक है।
- इलेक्ट्रॉनिक विनिर्माण-शून्य आयात का लक्ष्य, रोजगार के लिए सूचना प्रौद्योगिकी कार्यक्रम उपलब्ध कराना, सबके लिए जानकारी, ई-क्रांति-सेवाओं की इलेक्ट्रॉनिक डिलिवरी, अर्ली हार्वेस्ट प्रोग्राम्स आदि।

सफलता की संभावना

यह अत्यंत महत्वाकांक्षी कार्यक्रम है और इसे सफल बनाने के लिए तथा जमीनी स्तर पर इसकी पहुँच सुनिश्चित करने के लिए डिजिटल अवसररचना का विकास, सेवाओं की इलेक्ट्रॉनिक आपूर्ति तथा डिजिटल साक्षरता का विकास करना प्रमुख शर्त है। अतः सरकार इसके लिए प्रयासरत है। सरकार द्वारा नागरिकों को सुलभ इंटरनेट सुविधा, डिजिटल उपकरण, ग्राम-पंचायतों को ब्रॉडबैंड से जोड़ना, प्रशासनिक कार्यों को इंटरनेट की मदद से सुनिश्चित कराया जा रहा है। वित्तीय सेवाओं से लेकर शिक्षा, स्वास्थ्य और अन्य मुख्य क्षेत्रों में विभिन्न ऐप के माध्यम से और अधिक से अधिक मोबाइल तकनीक के जरिए इन कार्यक्रम को सफल बनाने के प्रयास किए जा रहे हैं।

आवश्यक है कि पारदर्शिता के साथ इस कार्यक्रम का सफल क्रियान्वयन हो और आंतरिक चुनौतियों का समाधान करते हुए आम जनता अधिक से अधिक सरकार से सीधे जुड़ते जाए। डिजिटल इंडिया भारत में एक बड़ा बदलाव करने व भारत को सशक्त बनाने में सक्षम है।